



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ១០០.អនក្រ.បក

អនុក្រឹត្យ

ស្តីពី

ការឈប់ទទួលស្គាល់វិទ្យាស្ថានកម្ពុជា

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០១ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើ ច្បាប់ស្តីពីការបង្កើតក្រសួងអប់រំ យុវជន និងកីឡា
- បានឃើញព្រះរាជក្រមលេខ នស/រកម/១២០៧/០៣២ ចុះថ្ងៃទី ០៨ ខែ ធ្នូ ឆ្នាំ ២០០៧ ដែលប្រកាសឱ្យប្រើ ច្បាប់ស្តីពីការអប់រំ
- បានឃើញអនុក្រឹត្យលេខ ៨៤ អនក្រ.បក.ចុះថ្ងៃទី ០៩ ខែ មិថុនា ឆ្នាំ ២០០៩ ស្តីពីការរៀបចំ និងការប្រព្រឹត្ត ទៅរបស់ក្រសួងអប់រំ យុវជន និងកីឡា
- បានឃើញអនុក្រឹត្យលេខ ០១ អនក្រ. ចុះថ្ងៃទី ២០ ខែ មករា ឆ្នាំ ១៩៩២ ស្តីពីការបង្កើត និងការគ្រប់គ្រង គ្រឹះស្ថានឧត្តមសិក្សា និងសិក្សាឯកទេស
- បានឃើញអនុក្រឹត្យលេខ ៩៤ អនក្រ.បក ចុះថ្ងៃទី ១៣ ខែ មិថុនា ឆ្នាំ ២០០២ ស្តីពីលក្ខណៈវិនិច្ឆ័យនៃការ បង្កើតសាកលវិទ្យាល័យ
- យោងតាមសំណើរបស់រដ្ឋមន្ត្រី ក្រសួងអប់រំ យុវជន និងកីឡា

ស ១ ២ ២

មាត្រា ១.-

បញ្ឈប់ការទទួលស្គាល់វិទ្យាស្ថានកម្ពុជា ដែលមានទីតាំងស្ថិតនៅ អគារលេខ៣១៤ស្ពាន ផ្លូវជាតិលេខ៥ ភូមិគោរដ្ឋាន ឃុំអូរអំបិល ស្រុកសើសើរភ្នំ ខេត្តបន្ទាយមានជ័យ ។

មាត្រា ២.-

ក្រុមប្រឹក្សាភិបាល និងនាយកនៃវិទ្យាស្ថានកម្ពុជាត្រូវ :

- បញ្ឈប់ធ្វើការបណ្តុះបណ្តាលគ្រប់រូបភាពលើគ្រប់មុខជំនាញនៅគ្រប់កម្រិតសិក្សា
- ចេញព្រឹត្តិបត្រពិន្ទុ ឬលិខិតបញ្ជាក់ការសិក្សា ឬ ឯកសារនានា ពាក់ព័ន្ធនឹងការសិក្សារបស់និស្សិត ដែលបានសិក្សាស្របច្បាប់ ដោយមានបញ្ជាក់ការឯកភាពពីក្រសួងអប់រំ យុវជន និងកីឡា
- ចេញសញ្ញាបត្រដល់និស្សិតដែលបានទទួលជោគជ័យក្នុងការប្រឡងបញ្ចប់ការសិក្សា
- ដោះស្រាយរាល់បញ្ហានានាជាមួយនិស្សិត ភាគីពាក់ព័ន្ធក្នុងការរៀបចំ និងដំណើរការរបស់វិទ្យាស្ថាន នាពេលកន្លងមក ។

មាត្រា ៣.-

អនុក្រឹត្យលេខ៥៧ អនក្រ.បកចុះថ្ងៃទី១៧ ខែកក្កដា ឆ្នាំ២០០៣ ស្តីពីការទទួលស្គាល់វិទ្យាស្ថានកម្ពុជា និងបទប្បញ្ញត្តិ ទាំងឡាយណាដែលផ្ទុយនឹងអនុក្រឹត្យនេះត្រូវចាត់ទុកជានិរាករណ៍ ។

មាត្រា ៤.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា ស្ថាប័នដែលពាក់ព័ន្ធ និងវិទ្យាស្ថានកម្ពុជា ត្រូវទទួលបន្ទុកអនុវត្តអនុក្រឹត្យនេះចាប់ពីថ្ងៃចុះហត្ថលេខានេះតទៅ ។



សម្តេចអគ្គមហាសេនាបតីតេជោ ហ៊ុន សែន

កន្លែងទទួល

- . ក្រសួងព្រះបរមរាជវាំង
- . អគ្គលេខាធិការដ្ឋានក្រុមប្រឹក្សាធម្មនុញ្ញ
- . អគ្គលេខាធិការដ្ឋានក្រឹត្យសភា
- . អគ្គលេខាធិការដ្ឋានរដ្ឋសភា
- . អគ្គលេខាធិការដ្ឋានរាជរដ្ឋាភិបាល
- . ខុទ្ទកាល័យសម្តេចនាយករដ្ឋមន្ត្រី
- . ខុទ្ទកាល័យឧបនាយករដ្ឋមន្ត្រី
- . សាលាខេត្តបន្ទាយមានជ័យ
- . ដូចមាត្រា ៤
- . រាជកិច្ច
- . ឯកសារ . កាលប្បវត្តិ